

## सम्पर्क विवरणहरूको रजिष्टर कायम राखि WA लाई सुरक्षित राख्न आवश्यक छ

शनिवार, ५ डिसेम्बर २०२० देखि केहि तोकिएका व्यवसाय तथा स्थलहरूमा आउने ग्राहकहरू तथा कर्मचारीहरूको सम्पर्क विवरणहरू संकलन गर्न अनिवार्य हुन्छ।

सम्पर्क रजिष्टरको पुनर्बहाली एक अतिरिक्त सुरक्षा उपाय हो र यसले, यदि आवश्यक भएमा, वेस्टर्न अष्ट्रेलिया (WA) स्वास्थ्य विभाग (Department of Health) लाई सम्पर्क ट्रेसिंग (पछ्याउन) गर्नमा मद्दत गर्नेछ।

निम्न व्यवसाय वा स्थानहरूमा सम्पर्क रजिष्टर राख्न आवश्यक हुनेछ:

- भोजन तथा इजाजतप्राप्त स्थलहरू (रेस्टुरेन्ट, क्याफे, बार, पब, टाभर्न, नाइटक्लबहरू)
- जिम, भित्री (इनडोर) खेलकूद केन्द्र र पौडीपोखरी
- पूजास्थल र अन्त्येष्टि गृहहरू
- सौन्दर्य र व्यक्तिगत स्याहार सेवाहरू जस्तै हेरयड्रेसर तथा कपाल काट्ने नाई
- ग्यालरीहरू र संग्रहालयहरू
- सिनेमा, नाटकघर (थिएटर) र अन्य मनोरन्जन स्थलहरू
- लिलामी घर र घर-जग्गा निरीक्षण
- सामुदायिक सुविधा, पुस्तकालय र हलहरू
- चिडियाखाना र मनोरन्जन पार्क
- समारोह केन्द्रहरू
- चेक-ईन व्यवस्था भएको आवास सुविधाहरू (जस्तै होस्टल, होटलहरू, ठूला क्याम्प मैदानहरू)

यी तोकिएको व्यवसाय वा स्थानहरूमा 'टेकअवे' खाना लिन आउने ग्राहकहरू बाहेक यहाँ आउने अरू सबै ग्राहक, कर्मचारी, आगन्तुक र ठेकेदारहरूको नाम, टेलिफोन नम्बर र आगमन मिति र समय संकलन गर्न आवश्यक हुनेछ।

सम्पर्क विवरणहरूको रजिष्टर २८ दिनसम्म राख्नुपर्छ र अन्य कुनै उद्देश्यको लागि प्रयोग गरिनु हुँदैन।

सम्पर्क विवरणहरू, यदि आवश्यक भएमा, स्वास्थ्य विभागलद्वारा केवल COVID-19 सम्पर्क ट्रेसिंग गर्ने प्रयोजनका लागि मात्र राखिनु पर्छ।

व्यवसाय र स्थानहरूलाई सम्पर्क विवरणहरू संकलन गर्न सहयोग पुर्याउन WA सरकारले निः शुल्क SafeWA एपको बिकास गरेको छः यो अनलाइन सम्पर्क रजिष्टर प्रणालीले QR कोड स्क्यान गरेर उक्त स्थानहरूमा आउने ग्राहक र कर्मचारीहरूको उपस्थिति दर्ता गर्छ।

SafeWA एप Apple App Store वा Google Play बाट आजै डाउनलोड गर्न सकिन्छ।

SafeWA एप प्रयोग गर्न चाहने व्यवसाय र स्थानहरूलाई शनिवार, ५ डिसेम्बर २०२० सम्म यसलाई कार्यन्वयन गर्ने तयारी गर्न समय उपलब्ध हुन्छ।


यो एप निः शुल्क, सजिलो, सम्पर्करहित बिकल्प हो तर Safe WA नै प्रयोग गर्नु पर्ने बाध्यता छैन।

व्यवसाय, स्थल वा व्यक्तिगतको लागि अनुकूल हुने बैकल्पिक अनिवार्य सम्पर्क रेजिस्टरहरू पनि उपलब्ध छन्, जस्तै अन्य विद्युतीय उपकरणहरू वा कागजी रजिष्टर प्रणाली।

यो एप प्रयोग गर्न नचाहने ग्राहकहरूको लागि उनीहरूको सम्पर्क संकलन गर्न व्यवसायहरूले कागजी सम्पर्क विवरणहरूको रजिष्टर पनि राख्नु पर्छ।

सम्पर्क रजिष्टर राख्नु पर्ने नयाँ नियमको पालना नगरेमा प्रति व्यक्ति \$५०,००० सम्म र ब्यवसायिक संस्था (बडी कर्पोरेट) लाई \$२५०,००० सम्म जरिवाना लाग्नेछ वा १२ महिनाको जेल सजाय हुन सक्छ।

## वेस्टर्न अष्ट्रेलियाको COVID- सुरक्षा सिद्धान्तहरू



सकभर शारीरिक दूरी  
राख्ने अभ्यास गर्नुहोस्



नियमित रूपमा  
हात धुनुहोस्



अस्वस्थ भएमा  
घरमै बस्नुहोस्



लक्षण देखिएमा  
परीक्षण गराउनुहोस्



SafeWA एप  
डाउनलोड गर्नुहोस्